



Xebħ Kbir Bejn San ġorġ Preca u San Gejtanu

minn Charles Xuereb (Museum II, Hamrun)

San ġorġ Preca għex u hadem fil-biċċa l-kbira ta' hajtu fil-Parroċċa ta' San Gejtanu fil-Hamrun li sa dak iż-żmien kienet l-unika parroċċa Hamruniża. Allura ma setax hlief li jimitah fil-virtu w-jekk tiegħi lill-Qaddis Patrun tal-Parroċċa, b'mod speċjali fit-talb, fl-umiltà u s-safa. L-ewwel tixbieha li nistgħu nieħdu hija proprju l-fatt li t-tnejn li huma kienu Fundaturi.

San ġorġ Preca xerred anki d-devozzjoni lejn l-Ora Santa li kien beda San Gejtanu. Fil-fatt kiteb ktieb li semmiegħ **L-Ora Santa ta' San Gejtanu**. Dan it-talb isir b'mod speċjali fil-ġranet tal-Festa tal-Qalb ta' Gesù, fl-adorazzjoni quddiemi ġesù Sagramentat. San ġorġ Preca kien iħobb imur fis-skiet jitlob permezz tal-brevjar anki f-xi kappella żgħira fi Triq id-Duluri gewwa l-Hamrun. Kien jitlob anki f-postijiet ohra basta fil-kwiet. Fil-knisja ta' San Gejtanu kien iħobb jitlob il-brevjar ma' xi saċerdot iehor. Wara l-ghaxra ta' bil-lejl meta tagħlaq il-knisja kien jiehu c-ċwievet mingħand is-sagristan biex jibqa' jitlob u jagħlaq hu.

San ġorġ Preca imita hafna lil San Gejtanu fil-virtu ta' l-umiltà. Wahda mill-ittri li San Gejtanu kiteb lil Suor Laura Mignani, kien qalilha hekk: "Jien tant ma niswa xejn li nemla taqlibni!" San ġorġ għandu hafna episodji li fihom tispikka l-umiltà, fosthom iż-żarbun kbir u ma jleqqx, is-suttana qadima li ghalkemm kienet nadifa qatt ma kien ibiddilha. Fil-hafna kotba li kiteb qatt ma ffirma ismu. Kien jinżel gharkubbtejh ibus ir-riglejn ta' l-irġiel sakemm waqqfitu l-Knisja. Hemm il-każ ta' meta kien fuq lanċa sejjjer l-Isla u raġel poġġa saqajh ma' wiċċu u San ġorġ biesħomlu u dak ikkonverta. Dawn huma fit il-episodji ta' San ġorġ Preca dwar il-Virtu ta' l-Umiltà.

Virtu oħra li San ġorġ Preca ha mingħand San Gejtanu kienet dik tas-Safa, tant li ried li meta s-Soċċi jkunu ttentati dwar dan il-virtu, jitolbu lil San Gejtanu. San ġorġ Preca għamlu protettur ta' dan il-virtu. Fir-Regolament 68(2) insibu li bhala Qaddis Protettur tas-safa s-Soċċjetà tal-MUSEUM tqiegħed lil San Gejtanu minn Thiene u l-membri għandhom dejjem isejħu l-protezzjoni speċjali tiegħi, wara li jkunu tennew bil-verità lil Alla "Aghtini O Sinjur il-Qawwa li nhares il-Liġi tiegħek."

Apparti minn hekk San ġorġ Preca xtaq illi f'kull Qasam tal-MUSEUM ikun hemm xbieha ta' San Gejtanu. Fl-oqsma, kemm tan-nisa u kemm ta' l-irġiel, issib diversi xbiehat ta' San Gejtanu, statwi, inkwatri, pitturi bħal dawk li hemm fil-Qasam tas-Subien ta' Haż-Żebbuġ u fil-Qasam 2 fil-Hamrun.

San ġorġ Preca kelli ammirazzjoni kbira lejn San Gejtanu u dan mhux għax kien joqgħod il-Hamrun imma għax kien jara fih Qaddis habrieki li għamel hafna ġid lill-Knisja. Kien qassis li sofra hafna mit-tentazzjoni kontra l-kastità u għalhekk San ġorġ Preca proprju għażel liliu bhala protettur. San ġorġ Preca ma kienx imur festi iż-żda fil-festa ta' San Gejtanu kien ikun minn ta' l-ewwel għat-Transulazzjoni fil-Knisja Parrokkjali tal-Hamrun.



San Ĝorġ Preca kien iħobb jakkumpanja fil-purċissjonijiet sagramentalsi tal-Parroċċa biss. Kien isejjah xi tifel żgħir waqt il-purċissjoni biex joqghod maġenbu jżomm lu x-xemgħa halli huwa joqghod jaqra l-brevjar. Meta jinduna l-kappillan kien jibda jghid, "Ma rridx tfal fil-purċissjoni!" Għalhekk San Ĝorġ kien jghid litt-tifel biex imur. Iżda meta kien iwarrab il-kappillan, arah pront jerġa' jqabbar tifel iehor li kien iżommlu x-xemgħa biex San Ĝorġ kien ikompli jaqra u b'hekk iżomm hsibijietu dejjem f'Alla.

Permezz ta' dawn il-virtuwiġiet li tagħhom jagħtuna eżempju kemm San Ĝorġ Preca kif ukoll San Gejtanu, ahna rridu nuru li ahna kapaċi nimitawhom ghax fl-ahhar mill-ahhar meta nidħru quddiem Gesù m'huiwex ser jistaqsina x'għamlu San Ĝorġ jew San Gejtanu iżda x'għamilna ahna. Għalhekk nieħdu l-eżempju t-tajjeb tagħhom biex aħna wkoll ninghaqdu magħħom meta nkunu fil-ġenna.

*San Gejtanu - f'kull qasam tal-MUSEUM
wieħed isib ix-xbieha ta' dan il-Qaddis protettur
tas-safa tas-soċċi, skond ix-xewqa ta' San Ĝorġ Preca.*



JUST MEN

Directors

Herbert Conti / Lenuta Movileanu

Paola-Tarxien Road - Malta
Fax: 21802945 Tel: 27802945

Sliema-Manwel Dimech Street-Malta
Tel:(00356) - 27322739

Hamrun-High Street-Malta
Tel:(00356) 27015215

Mob:(00356) 99475215
(00356) 99205777